

सामाजिक वनीकरण-राज्यातील शासकीय रोपवाटिकांचे
बळकटीकरण व आधुनिकीकरण या योजनेसाठी
सन २०११-१२ करिता प्रशासकिय मान्यता व
अनुदान वितरणास मंजूरी

महाराष्ट्र शासन
ग्राम विकास व जलसंधारण विभाग
शासन निर्णय क्रमांक : एसएलएफ-२०११/प्र.क्र. ८३/जल-१२,
मंत्रालय, मुंबई-४०० ०३२
दिनांक : २२ जून, २०११

संदर्भ :-

- १) शासन निर्णय, ग्राम विकास व जलसंधारण विभाग, क्रमांक एसएलएफ-१८/०२/प्र.क्र.३२६/जल-१२, दि.३ एप्रिल, २००६
- २) शासन निर्णय, ग्राम विकास व जलसंधारण विभाग, क्रमांक एसएलएफ-१८/०६/प्र.क्र.८२/जल-१२, दि. १३ जुलै, २००६
- ३) शासन निर्णय, ग्राम विकास व जलसंधारण विभाग, क्रमांक एसएलएफ-२००९/प्र.क्र.३१/जल-१२, दि. २८.४.२००९
- ४) वित्त विभाग, परिपत्रक क्र.अंदाज-२०११ /प्र.क्र.९३/२०११/अर्थसंकल्प-३, दि. ६ मे, २०११
- ५) ग्राम विकास व जलसंधारण विभाग, शासन निर्णय क्र.असक-२०११/प्र.क्र.२५/जल-११, दि.२० मे, २०११
- ६) संचालक, सामाजिक वनीकरण, महाराष्ट्र राज्य, पुणे यांचे पत्र क्र.कक्ष-१/वायो/.२७/१०-११/६५/११-१२/दि.१३.४.२०११

प्रस्तावना :

राज्यात मोठ्या प्रमाणावर उत्कृष्ट दर्जेदार रोपांची निर्मिती करण्याची गरज ओळखून सामाजिक वनीकरण संचालनालयांतर्गत राज्यातील २९ जिल्ह्यात प्रत्येक एक याप्रमाणे २९ शासकीय मध्यवर्ती रोपवाटिकांची स्थापना करण्यात आली आहे. आतापर्यंत या शासकीय मध्यवर्ती रोपवाटिकांतून विविध प्रजातींच्या लाखो रोपांची निर्मिती यशस्वीपणे करण्यात आली आहे. परंतु बदलत्या कालानुरूप या २९ शासकीय मध्यवर्ती रोपवाटिकांमध्ये सुधारणा करून त्यामध्ये व्यापारी उपयोगाच्या प्रजातींची आधुनिक तंत्रज्ञानाच्या सहाय्याने रोपनिर्मिती करण्याची गरज निर्माण झाली आहे.

राज्यातील वनक्षेत्राबाहेरील खाजगी तसेच सार्वजनिक जमिनीवर वृक्ष लागवड करण्यासाठी सध्या अस्तित्वात असलेल्या सामाजिक वनीकरणाच्या विविध योजनांव्यतिरिक्त रस्त्यांच्या दुतर्फा उंच वृक्ष लागवड योजना आणि खाजगी पडोके जमिनीवर वृक्ष लागवड व वैरण विकास योजना सन २००६-०७ पासून रोजगार हमी योजनेच्या माध्यमातून सुरु करण्यास संदर्भाधीन दिनांक ३ एप्रिल, २००६ व दि. १३ जुलै, २००६ च्या शासन निर्णयान्वये मान्यता देण्यात आली आहे. या योजनांद्वारे फार मोठ्या क्षेत्रावर वृक्ष लागवड होणे अपेक्षित आहे. सामाजिक वनीकरण संचालनालयाच्या अंतर्गत राज्यातील २९ शासकीय मध्यवर्ती रोपवाटिकांद्वारे प्रामुख्याने रोपांची निर्मिती करून त्यांचा सदर योजनेसाठी पुरवठा करण्यात येत आहे. सामाजिक वनीकरण विकास क्षेत्रातील वृक्ष लागवड कार्यक्रमांची एकूण व्याप्ती लक्षात घेता या अस्तित्वातील शासकीय रोपवाटिकांची क्षमता वर्द्धीगत करणे अपरिहार्य झाले आहे. ही बाब विचारात घेऊन तसेच यापुढे वृक्ष लागवडीच्या विविध योजनांसाठी मोठ्या प्रमाणात दर्जेदार रोपे व कलमे यांची उपलब्धता सदर रोपवाटिकेद्वारे होण्यासाठी "शासकीय रोपवाटिकांचे आधुनिकीकरण व बळकटीकरण" ही योजना सन २००९-१० मध्ये राबविण्यास संदर्भाधीन दिनांक २८.४.२००९ च्या शासन निर्णयान्वये मान्यता देण्यात आलेली आहे. सदर योजना सन २०११-१२ या आर्थिक वर्षात पुढे चालू ठेवण्याची तसेच त्याकरीता अनुदान वितरणाची बाब शासनाच्या विचाराधीन होती.

शासन निर्णय :

सामाजिक वनीकरणांतर्गत "शासकीय रोपवाटिकांचे बळकटीकरण व आधुनिकीकरण" ही योजना सन २०११-१२ या आर्थिक वर्षात पुढे चालू ठेवण्यास सदर शासन निर्णयान्वये मान्यता देण्यात येत आहे.

तसेच सन २०११-१२ या वित्तिय वर्षात सामाजिक वनीकरण विभागांतर्गत "शासकीय रोपवाटिकांचे बळकटीकरण व आधुनिकीकरण" ह्या योजनेसाठी रु. १५०.०० लाख इतका निधी मार्च, २०११ च्या अर्थसंकल्पीय अधिवेशनात अर्थसंकल्पित करण्यास मंजूरी दिली आहे. या अर्थसंकल्पित निधीपैकी माहे एप्रिल ते डिसेंबर, २०१० या ९ महिन्यांकरिता रु. ११२.५० लाख (रुपये एक कोटी बारा लाख पन्नास हजार फक्त) इतके अनुदान मंजूर व वितरित करण्यास मान्यता देण्यात येत आहे.

३. या योजनेतर्गत वरीलप्रमाणे मंजूर निधीतून राज्यातील २९ शासकीय रोपवाटीकांमध्ये मिस्ट चेंबर, ग्रीन हाऊस, पॉली हाऊस उभारणी, जलस्रोतांचे बळकटीकरण, पाईपलाईन, फेंसिंग, रस्ते दुरुस्ती, इत्यादी कामे करण्यास मान्यता देण्यात येत आहे.

याबाबत संचालक, सामाजिक वनीकरण यांनी योजनेच्या अंमलबजावणीसाठी कृती आराखडा तयार करून विहीत कार्यापध्दतीनुसार व विहीत मुदतीत त्याची अंमलबजावणी करावी. तसेच याबाबत सविस्तर मार्गदर्शक सूचना ही निर्गमित करावाव्यात.

४. सदर निधीसाठी नियंत्रक अधिकारी हे प्रधान मुख्य वनसंरक्षक व महासंचालक, सामाजिक वनीकरण, महाराष्ट्र राज्य, पुणे हे राहतील. सदरहू मंजूर निधीपेक्षा जास्त खर्च होणार नाही याची नियंत्रक अधिकारी यांनी दक्षता घ्यावी. सदर निधीचे जिल्हानिहाय वाटप करण्यास महासंचालक, सामाजिक वनीकरण यांना प्राधिकृत करण्यात येत आहे. त्यांनी सदर योजनेची अंमलबजावणी प्रचलीत अटी व शर्तीच्या अधिन राहून करावी, तसेच जिल्हानिहाय तरतुद वितरणाची माहिती व राबविण्यात आलेल्या कार्यक्रमाचा झालेल्या खर्चाचा तपशील देखिल शासनास सादर करण्यात यावा.


५. सदर योजनेअंतर्गत होणारा खर्च खाली नमूद केलेल्या लेखाशिर्षाखाली सन २०११-१२ च्या मंजूर अर्थसंकल्पीत निधीतून खर्ची टाकण्यात यावा.

मागणी क्र.एल-३, २४०६ वनीकरण व वन्यजीवन, १०२ - सामाजिक वनीकरण व वन्यजीवन, १०१ (०१)-मध्यवर्ती रोपमळे, (०२) (०१) शासकीय रोपवाटिकांचे बळकटीकरण व आधुनिकीकरण (२४०६ २३२१ - योजनांतर्गत - दत्तमत.

६. शासन परिपत्रक, वित्त विभाग, क्र.अंदाज-२०११/प्र.क्र.९३/२०११/अर्थसंकल्प-३, दिनांक ६ मे, २०११ अन्वये दिलेल्या अधिकारानुसार आणि प्रशासकिय विभागांना प्रदान करण्यात आलेल्या शक्तीनुसार मा. प्रधान सचिव (जलसंधारण) यांच्या मान्यतेने सदर शासन निर्णय निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक - २०११०६२३१५१७४४००१ असा आहे.

महाराष्ट्राचे राज्यपाल यांच्या आदेशानुसार व नावाने,


(श्या. र. चौर)

अवर सचिव, महाराष्ट्र शासन

प्रति,

प्रधान मुख्य वनसंरक्षक व महासंचालक, सामाजिक वनीकरण संचालनालय, महाराष्ट्र राज्य, पुणे.
सर्व सहसंचालक, सामाजिक वनीकरण वृत्त, कोकण ठाणे, पुणे, नाशिक, औरंगाबाद, अमरावती, नागपूर.
सर्व उपसंचालक, सामाजिक वनीकरण विभाग, (२२ जिल्हे)
महासंचालक, माहिती व जनसंपर्क संचालनालय, मुंबई
महालेखापाल, (लेखापरिक्षा/लेखा व अनुज्ञेयता), महाराष्ट्र १ व २, मुंबई व नागपूर,

सर्व जिल्हा कोषागार अधिकारी,

कार्यासन अधिकारी, व्यय-१५, अर्थसंकल्प १७ वित्त विभाग, मंत्रालय, मुंबई-३२

कार्यासन अधिकारी, कार्यासन क्र.१४३२, नियोजन विभाग, मंत्रालय, मुंबई-३२

सहसचिव/उप सचिव/अवर सचिव/कार्यासन अधिकारी (सर्व), ग्रा.वि.व.ज.सं.वि., मंत्रालय, मुंबई-३२

निवडनस्ती/जल-१२.